

رومی کی چند تشبیہات

(۳)

دین و دانش دونوں کے لئے ایک اہم مسئلہ شرک کا وجود ہے خصوصاً اس دین کے لئے اس کا حل نہایت اہم ہے جو خدا کو رحیم و کریم، سراپا رحمت اور قادر و مطلق سمجھنا جزو ایمان قرار دیتا ہے۔ اگر خدا میں قدرت مطلقہ بھی ہے اور وہ رحمت تامہ بھی ہے تو پھر دنیا میں شرک کہاں سے آیا۔ توحیدی مذاہب نے اس اشکال کو کئی توجیہات سے حل کرنے کی کوشش کی ہے۔ یہاں اس بحث کی گنجائش نہیں، فقط عارفِ رومی کا ایک استدلال پیش کیا جاتا ہے فرماتے ہیں کہ خدا کا اصلی مقصود یہ ہے کہ انسانوں میں خیر کا احساس پیدا ہو وہ خیر اندیش بھی ہوں اور خیر کوش بھی۔ لیکن اس عالم امکان میں کسی سفت کا شعور اس کی ضد کے بغیر نہیں ہو سکتا۔ اگر انقلاب روز و شب نہ ہوتا اور ہمیشہ دن ہی دن رہتا تو کسی شخص کو نہ روشنی کی قدر ہوتی اور نہ اس کا احساس۔ فرماتے ہیں کہ خدا فطرتِ خارجی میں اور فطرتِ انسانی میں اور احوال افراد و اقوام میں اس لئے رو بدیل کرتا رہتا ہے کہ ان کو مصیبت کے مقابلے میں راحت کا احساس ہو اور وہ شکر گزار ہوں۔

(سعدی)

قدرِ راحت آنکس داند کہ در مصیبت گرفتار آید

زندگی میں نص و سعادت و عسر و نسر کا جزو مد حکمت آمیز مشیتِ ایزدی ہے :

آن نظر کہ بنگر دایں جسز رومد اوز نخسے سوئے سعده نقب زد

زان بھی گردانت حالے بحال خد بھد پیدا کناں در انتقال

تانا از عسرے بپنی خوف تا کے زیسرے باز یابی لطف تا

اس کے بعد کیا عمدہ تشبیہ استعمال کی ہے کہ خیر و شر، رحمت و رحمت، راحت و کلفت زندگی کے دو پر ہیں۔ زندگی ان دو پروں کے ساتھ ہی پرواز کر سکتی ہے۔ ایک پر کے ساتھ کوئی پرندہ نہیں اڑ سکتا اس لئے یہ شکایت کرنا کہ خدا نے خیر کے ساتھ شر کو کیوں پیدا کیا نہایت نامعقول بات ہے۔ شر بھی بالواسطہ ذریعہ خیر ہے اور خیر کے لئے مقدم ہے۔ خدا شر سے برا نگیزد کہ خیر ما دران باشد :

تا دو پر باشی کہ مرغک یک پرہ عاجز آمد از پریدن یکسرہ

حکیم المانوی کا نٹ لے بھی پرند کی پرواز سے شر کو ذریعہ خیر ثابت کرنے کے لئے ایک حکیمانہ نکتہ پیدا کیا ہے۔

وہ کہتا ہے کہ پرندے کی ہوا میں پرواز ہوا کی مزاحمت کی وجہ سے ہے۔ پرواز سے اس مزاحمت کا مسلسل مقابلہ پرندے کو ہوا میں اڑانا ہے۔ اگر کسی فضا میں ہوانہ ہوا درخت لائے مطلق ہو تو پرندہ اس میں ایک گز کی پرواز بھی نہیں کر سکتا۔ اگر پرندے میں انسانِ شاکہ کی قسم کا شعور ہو اور وہ یہ کہے کہ ہوا مزاحم نہ ہو تو میں قوت صرف کئے بغیر اڑوں تو اس کا یہ خیال سراسر حماقت ہو گا۔ اسی طرح انسانی زندگی کی رکاوٹیں اور مزاحمتیں ہی انسانی قوتوں کے بقا و ارتقاء کا لازمی سبب ہیں۔ جو شخص یہ پوچھتا ہے کہ شرکیوں ہے وہ حقیقت میں یہ پوچھ رہا ہے کہ زندگی ہی کیوں ہے۔ کیونکہ زندگی افساد کے بغیر ہو ہی نہیں سکتی اور کسی خیر کا وجود شر کے بغیر تصور ہی میں نہیں آ سکتا۔

قرآن کریم میں آیت کا لفظ دو معنوں کا حامل ہے۔ ایک معنی تو قرآن کی عبارت کا ایک حصہ ہے اور آیت کے دوسرے معنی نشانی ہیں۔ قرآن کریم کی آیات دو نوعوں میں آیات ہیں۔ انفس و آفاق میں جو کچھ ہے وہ از روئے قرآن خدا کا پتہ دینے والی نشانیاں ہیں۔ انقلابِ یل و نہار، رفعتِ سما و وسعتِ ارض، جمالِ کائنات و نشوونما کے نباتات، فطرت کے غیر متغیر قوانین، تاریخِ اُمم کے نشیب و فراز حیات و کائنات، علاماتِ نطقِ حکیم سے لبریز ہیں۔

صد جلوہ رو بردے جو مژگان اٹھائے :

ز فرق تا بقدم ہر کجا کہ سے نگم کرشمہ دامن دل می کشد کہ جلا میں جا سست

کچھ آیات یا نشانیاں خدا کی طرف رہبری کرتی ہیں اور کچھ نشانیاں بندگانِ حق اولیاء و انبیاء کی سیرتوں کے متعلق ہیں کہ اگر تمہیں ایسا ایسا شخص ان ان صفات والا دکھائی دے تو اسے ہدایت یا فائدہ اور ہادی سمجھ لو جس کی پیروی تم کو زندگی کے تمام مقاصدِ عالیہ کے حصول میں معاون ہوگی۔ مولانا تمثیلاً لکھتے ہیں کہ فرض کرو کہ ایک شخص خواب میں ایک مبارک نورانی صورت والے بزرگ کو دیکھے جو اس کو مخاطب کر کے یقین اور طریقے سے کہے کہ اگر تم اپنی تمام مرادیں حاصل کرنا چاہتے تو میں تمہیں ایک شخص کی کچھ نشانیاں بتاتا ہوں جو تمہارے پاس آئے گا۔ اس کے بعد وہ ایک ایک کر کے اس کی کچھ نشانیاں بتاتا ہے۔ مثلاً یہ کہ وہ سوار ہو گا، تمہارے ساتھ خندہ پیشانی سے پیش آئے گا۔ اور اس خواب کی سچائی کی ایک اور خاص نشانی یہ ہوگی کہ اگر تم صبح کو بیداری میں کسی سے بیان کرنا چاہو گے تو تمہاری زبان بند ہو جائے گی۔ جیسا کہ حضرت زکریا علیہ السلام کو حضرت یحییٰ کی ولادت کی خوش خبری دیتے ہوئے اللہ تعالیٰ نے ایک نشانی یہ بتائی تھی کہ وہ تین روز تک بالکل بات نہ کر سکیں گے۔ اور فرض کرو کہ اس کے علاوہ بھی اور کئی نشانیاں وہ بزرگ خواب میں تمہیں بتائے، تاکہ تمہیں اپنے مراد بخش مرتبی کی پہچان میں کچھ غلطی نہ ہو۔ اس کی ملاقات کے بعد تم وہ مرادیں حاصل کر لو گے جن کے لئے تم نے عمر بھر بے خواب راتیں گزاری ہیں اور بے حساب آنسو بہائے ہیں۔ اب تم صبح ہونے پر ہر طرف کوئے و بازار و سرا میں اسے ڈھونڈنے نکلو گے۔ لوگ پوچھیں گے کہ حضرت کس کی تلاش ہے۔ تم ہر

۹
مرد سوار کو غور سے دیکھنے لگوں گے۔ ہر سوار تم سے کہیں کہہ جائے کہ بھائی مجھے اس طرح کیوں گھور کر دیکھ رہے ہو۔ تم کہو گے معاف کرنا میرا ایک دوست سوار آنے والا ہے میں اس کی تلاش میں ہوں۔ پھر ایک بیک وہ خواب میں نشان دار سوار آجوا ہو گا۔ تم اس سے بغل گیر ہو کر فرط شوق سے بے ہوش ہو جاؤ گے۔ دوسروں کو کیا معلوم کہ تمہیں کیا ہو گیا کہ ایک سوار سے ملنے ہی ہوش و حواس کھو بیٹھے۔

اسی طرح خدا اپنی کتاب میں انبیاء کی بہت سی نشانیاں بتاتا ہے کہ ان کا کلام اس قسم کا ہوتا ہے۔ ان کی صحبت اس قسم کی ہوتی ہے عام لوگ ان سے اس قسم کا سلوک کرتے ہیں کچھ خاص نکتہ فہم ان کے گرد ویدہ ہو جاتے ہیں۔ وہ زندگی کے ہر پہلو میں انقلاب کے طالب ہوتے ہیں۔ وہ خیر و شر کا معیار بدل دیتے ہیں وغیرہ وغیرہ۔ ان بیان کردہ نشانیوں کی پوری سے جب کوئی شخص انبیاء کو پہچان لیتا ہے تو اس کی والہانہ عقیدت مندی کا یہی حال ہوتا ہے۔ وہ کسی معجزے اور کرامات سے ایمان نہیں لاتا بلکہ اس کے لئے 'روئے و آواز' میں معجزہ امت۔

اسی طرح خدا نے اپنی بھی بہت سی نشانیاں آیات کتاب میں بتائی ہیں ان نشانیوں سے خدا کو پالنے والے بھی حسبِ عدہ اپنے مقصودِ حیات کو پالیتے ہیں۔ حکمت بھی مومن کی گم شدہ اولیٰ جیسی ہے۔ وہ اس کی علامتوں کو خوب جانتا اور پہچانتا ہے۔ جہاں کہیں بھی مل جائے وہ اسی کا مال ہے۔ فطرت کے اندر خدا کی نشانیوں کا ذکر کرتے ہوئے فرماتے ہیں اگر خدائے جمیل کی جمال آفرینی نہ ہو تو:

| | |
|-----------------------------|---------------------------|
| کے بنفشہ عہد بند با سمن | کے گلستان راز گوید با چمن |
| کے درختے برفشانہ میوہ را | کے چنارے کف کشاید در دعا |
| برفشاندن گیرد ایام بہار | کے شکوہ آستین پر نثار |
| کے گل از کیسہ بر آرد زربوں | کے فرزد لالہ را رخ پونخوں |
| کے چو طالب فاختہ کو کو کند | کے بیاید بلبل و گل بو کند |
| نک چہ باشد ملک نک یا مستعلا | کے بگوید نک لک آن نک بجاں |
| کے شود چوں آسماں بتاں منیر | کے نماید خاک اسرار ضمیر |

| | |
|-----------------------------|--------------------------|
| من کہیم من رحیم کلہا | از کجا آورده اندایں حلہا |
| کہ بہر ساعت دو صد جانش فرست | آن لطفانہا نشان شاہدے ست |

انبیاء کو پہچاننے کے متعلق فرماتے ہیں کہ ان کی پہچان بھی انہیں خواص کو ہوتی ہے جن کی روح ان کی

سیرت کی نشانیوں سے آشنا ہے :

پس نشانیہا کہ اندر انبیا راست خاص آں جاں را بود کوآشناست

نبی کریم کا یہ ارشاد کہ الحکمت ضالۃ المومن (حکمت مومن کا گم شدہ مال ہے) عارفِ رومی کو ایک حکیمانہ شرح پر مجبور کرتا ہے اور اس توضیح میں انہوں نے بہت لطیف نکات بیان فرمائے ہیں۔ دین عین حکمت ہے جو شخص سچے دل سے حکمت کا طالب ہے وہ دین ہی کا طالب ہے۔ مولانا کا عقیدہ یہ ہے کہ روح انسانی قبل از آفرینش خدا سے آشنا ہو چکی ہے اس لئے اگر حوادثِ روزگار، جسمانی آلائشیں اور خواہشیں اس کو طلبِ حقیقت میں گمراہ نہ کریں اور حق سے رو بہ نظر آئے تو وہ ضرور اس کو پہچان لے عین اسی طرح جس طرح مالک اپنی گم شدہ اونٹنی کو پہچان سکتا ہے :

اشترے گم کردی و حستیش چست چوں بیانی، چوں ندانی کان تست

ضالہ چہ بود ناتہ، گم کردہ در کفت بگرختہ در پردہ

انسانوں کی زندگیوں کا قافلہ آگے چلنے کے لئے اونٹوں پر اسباب لاد رہا ہے۔ ہر مالک اپنے اونٹ اور اپنے اسباب کے ساتھ ہے لیکن جس کا اونٹ گم ہو گیا ہے وہ پریشان ہے ادھر ادھر دوڑ رہا ہے قافلہ دور ہو رہا ہے رات کی تاریکی نے آیا ہے تمہارا اسباب وہیں زمین پر پڑا ہے اونٹ گم ہے اور تم اس کی تلاش میں رداں دواں، حیران پریشان گزرنے والے لوگوں سے پوچھتے ہو کہ کسی نے میرا اونٹ دیکھا ہے جو علی الصبح کھل کر کہیں آوارہ ہو گیا ہے۔ لوگو میرا اونٹ بہت قیمتی ہے۔ اگر کوئی اس کا پتہ نشان بتائے تو میں اس کو اتنے دام انعام دوں گا۔ ادھر ادھر فنکوں نے جو اس کو دیوانہ وار جو اس باختہ دیکھا تو انہوں نے تمسخر شروع کر دیا کہ ہاں ہم نے ایک سمرخ اونٹ ادھر چراگاہ کی طرف جاتا ہوا دیکھا ہے۔ اس کے پیچھے فلاں طرف بھاگو تو مل جائے گا۔ ایک ہنسی اٹاتا اور کہتا ہے کہ بھئی وہی اونٹ ہے ناجس کے کان کٹے ہوئے تھے دوسرا بولتا ہے کہ وہ تو نہیں تھا جس کی جھول پر نقش و نگار تھے تیسرا کہتا ہے وہ کا نا اونٹ تو نہیں تھا، جس کو میں نے شمال کی طرف جاتے ہوئے دیکھا ہے۔ چوتھا بولتا ہے کہ نہیں وہ ہو گا جس کا جسم خارش سے بے پشم ہو گیا تھا اسے تو میں نے دیکھا ہے غرضیکہ کوئی تمسخر سے اور کوئی انعام کی توقع میں طرح طرح کی نشانیاں بیان کر رہا ہے۔

اس کے بعد مولانا فرماتے ہیں کہ حکمت و معرفت الہی کی گم شدہ اونٹنی 'ضالۃ المومن' کا بھی ایسا ہی معاملہ ہے۔ انسانوں کی فطرت طالبِ حق ہے اور روح انسانی کو اپنی اصلی اور خاص حالت میں حقیقت کی پہچان بھی ہے لیکن غرض کے بندوں، احمقوں اور مسخروں نے انسان کو پریشان کر رکھا ہے :

پہچناں کہ ہر کسے در معرفت می کند موصوف غیبی را صفت

آنانکہ حسین روئے تو تفسیر می کنند خواب ندیدہ را تہمہ تعبیر می کنند (حافظ)

حرم جو یاں درے رامی پرستند
 فقہاں دفترے رامی پرستند
 بزرگن پرودہ تا معلوم گردد
 کہ یا راں دیگرے رامی پرستند (عرفی)

فلسفی اس کی ایک طرح شرح کر رہا ہے اور متکلم اس پر جرح و قدح کر رہا ہے۔ ہر ایک راہ حق کا پتہ اس انداز سے بتاتا ہے کہ گویا اس راستے سے بخوبی واقف ہے :

| | |
|-------------------------------|--------------------------------|
| ہر یکے زین رہ نشان ہا می دہند | تاگماں آید کہ ایشاں زان رہ اند |
| فلسفی از نوع دیگر کرد شرح | باختے برگفت اورا کرد جرح |
| واں دگرد ہر دو لعنہ می زند | واں دگرد از رزق جالتے می کند |
| ہر یکے زین رہ نشان ہا میدہند | تاگماں آید کہ ایشاں زان رہ اند |

اس کے بعد مولانا بہت فراخ دلی سے کام لے کر فرماتے ہیں کہ ان مختلف فلسفوں اور مذاہب کے متعلق یہ کہنا درست نہ ہوگا کہ یہ جو کچھ کہتے ہیں وہ سرسبز غلط ہے۔ معاملہ ایسا نہیں ہے کہ :

خط غلط مضمون غلط اطلاق غلط انشا غلط

کوئی فلسفیانہ مذہب ہو یا دین کا کوئی فرقہ اس میں باطل کے ساتھ حق کی بھی آمیزش ہوتی ہے اگر اس میں کوئی حق کا پہلو نہ ہو تو فطرتِ انسانی بطلانِ محض کو کبھی قبول نہ کرے :

ایں حقیقت واں نہ حق اند ایں ہمہ نے باطل گمراہاں اند ایں ہمہ

ہر فرقے کو ماننے والا معتقد گردہ اس لئے مل جاتا ہے کہ اس کے باطل میں کچھ نہ کچھ حق کی آمیزش ہوتی ہے۔ اس کی مثال مولانا یہ دیتے ہیں کہ عام طور پر کھوٹے سکے وہ ہوتے ہیں جن میں سونے اور چاندی میں کچھ تا بنا و غیرہ ملا ہوتا ہے۔ سونے اور چاندی کی آمیزش سے لوگ دھوکہ کھا کر انہیں قبول کرنے میں غدر نہیں کرتے۔ کھوٹے سکے اصلی سکوں کی بدولت چلتے ہیں۔ اصل دنیا میں سچ کا عام رواج نہ ہو تو کسی جھوٹ بولنے والے کو جھوٹ سے کچھ فائدہ حاصل نہیں ہو سکتا وہ تو جھوٹ اس لئے بولتا ہے کہ دوسرا شخص سچ سمجھ کر اس کا اعتبار کر لے۔ گندم کے وجود کی وجہ سے گندم نما جو فروش لوگوں کا فریب چل جاتا ہے۔ اس لئے یہ کبھی نہیں کہنا چاہئے کہ تمام ادیان ہمارے دین کے علاوہ مطلقاً باطل ہیں۔ ان ادیان نے جو لوگوں کو معتقد اور گرویدہ بنا رکھا ہے تو وہ اس لئے ہے کہ ان میں کم و بیش بولے حق پائی جاتی ہے۔ مولانا کے سواغ میں ایک جھگڑا جو حکمت سے معرّاً بلا کے متعلق ایک روایت درج ہے کہ وہ یہ سن کر کہ مولانا کا فرانہ اور محمدانہ باتیں کرتے ہیں ان کے پاس بغرض مناظرہ آیا۔ مناظرے کے پختہ ہونے کے بعد گھر سے سوچ کر آیا تھا چلا وار یہ تھا کہ یہ پوچھوں گا کہ بحث سے پہلے آپ یہ فرمائیے کہ آپ بہتر فرقوں میں سے کس

فرقے میں ہیں جس فرقے کا وہ نام لیں گے پھر اس کے اندر کچھ ٹپختی دینے والے سوال کر دیں گا چنانچہ اس نے چھوٹے ہی یہ سوال کیا تو اس کو ایسا نہایت غیر متوقع جواب ملا کہ وہ اپنا پیترا بھول گیا۔ مولانا نے جواب یہ دیا کہ میں تو ہفتادو ملت سے متفق ہوں۔ ملا اس کا مطلب خاک سمجھنا۔ ان کا مقصد یہ تھا کہ سب میں کچھ نہ کچھ صداقت موجود ہے، جس کو غلو نے خراب کر رکھا ہے۔ وہ جھنجھلا کر بولا کہ اس کا صاف مطلب یہ ہے کہ آپ محمد ہیں۔ مولانا نے متبسم ہو کر فرمایا کہ میں اس سے بھی متفق ہوں۔ اب تو ملا کی سٹی کم ہو گئی اور مناظرہ شروع ہونے سے پہلے ہی ختم ہو گیا۔ ادا صر و ا باللعومر و کما اما:

| | |
|---------------------------------|---------------------------------|
| اے بیاطل گر ہاں نہ ایں ہمہ | ایں حقیقت داں نہ حق ادا ایں ہمہ |
| قلب را ابلہ بیوئے زر خرید | زانکہ بے حق باطلے ناید پدید |
| قلب ہا را خرج کردن کے توان | گر نبودے در جہاں نقدِ رداں |
| آن دوزخ از راست می گیرد فروغ | تا بناشد راست کے باشد دروغ |
| زہر در قندے رود آنکہ خوردند | بر اُمیدِ راست کشرِ رامی فرزند |
| چہ بردگندم نمائے جو فروش | گر نباشد گندم محبوبِ نوش |
| پس گو کاین جملہ دیں ہا باطل اند | |
| باطلاں بر بولے حق داہم دل اند | |

آج کل اسلام میں نئے نئے فرقے پیدا ہو رہے ہیں کسی کا پیشوا مجددیت کا دعویٰ کرتا ہے کسی کے مرید اس کو جامع المجددین کا خطاب عطا کرتے ہیں کوئی مہدی مسعود و مسیح موعود ہے، کوئی مزاج شناس رسول ہے اور کوئی مزاج شناس خدا۔ سب نے اپنے گرد کم و بیش تعداد کی ٹولیاں جمع کر لی ہیں۔ ان کو جتنی کامیابی ہوئی ہے اس کی وجہ وہی ہے جو عارفِ رومی نے بیان کی ہے۔ ان لوگوں کی تحریریں پڑھو تو جا بجا نہایت اچھی اور معقول باتیں نظر آتی ہیں۔ انہیں باتوں کی وجہ سے بعض اوقات معقول لوگ بھی ان کے قدر دان ہو جاتے ہیں، لیکن جہاں اچھی باتوں کی وجہ سے قدر دانوں کی تعداد میں اضافہ ہونے لگا وہیں اقتدار پسندی اور کبر و نخوت کی شراب مغز کو چڑھا گئی۔ چونکہ حرف کم ہوتا ہے اس لئے نشہ جلدی چڑھتا ہے۔ ایسے لوگوں کو انسان دیوانہ کہے یا دیوانہ بکارِ خویش ہیشیار۔ لیکن رواداری اور فراخ دلی کا تقاضا وہی ہے جس کا اظہار مولانا باہوم نے مندرجہ صدر اشعار میں کیا ہے۔ ایسے لوگوں کے عقائد اور ان کی تعلیمات میں جو حق ہے اس کو حق سمجھ کر اس سے اتفاق کرنا چاہئے، مگر اس کے ساتھ باطل کی جو آمیزش ہے اس زہر کو قند سے الگ کرنا ہر حق پرست اور منصف مزاج مومن کا فرض ہے۔

اس کے بعد مولانا پھر اس سوال کی طرف عود کرتے ہیں کہ خدا جو سراپا حق ہے اس نے باطل کو کیوں پیدا کیا اور خلاقِ فطرت جو خیرِ مطلق ہے اس نے ہستی میں شر کو کیوں گوارا کیا۔ اس کا جواب مولانا یہ دیتے ہیں خیرِ مطلق تو مجبوراً محض مخلوق ہی ہو سکتی ہے لیکن خدا نے اگر انسان کو ایک حد تک صاحبِ اختیار ہستی بنایا ہے تو اختیار کے ساتھ آزادی کا کے مطلق استعمال کا احتمال لازمی ہے۔ علاوہ ازیں یہ دنیا ارواح کے لئے سیرت سازی کا کارخانہ ہے۔ سو فی صدی مومن پیدا کرنا کیا دشوار تھا، لیکن قرآن کریم کہتا ہے کہ خدا کا مشا بالجبر مومن پیدا کرنا نہیں اسے ایسے مومن چاہئیں جو خیر و شر میں تمیز کرنے والے ہوں اور حق و باطل کی پیکار میں حق کا ساتھ دیں۔ اگر تمام ہستی میں خوبیاں ہی خوبیاں ہوتیں اور ہر ہستی میں از روئے فطرت و آفرینش کا ملاء صداقت پائی جاتی تو اچھوں اور بُروں میں کوئی فرق نہ رہتا۔ سب بے امتحان اچھے ہی ہوتے۔ شر اور باطل روح کی ورزش کا سامان ہیں جو روحیں اس امتحان میں کامیاب ہونگی وہی اس درجے کو پہنچیں گی جہاں آدم صغیٰ مسجود ملائک بن جاتا ہے۔ انسان کے علاوہ تمام ہستیاں مجبور ہیں اپنی اپنی مقررہ فطرت کے تقاضوں سے سر مو انحراف نہیں کر سکتیں :

گر چرخِ فلک گردی سر بر سر فرماں نہ درگوئے زمین باشی وقفِ خم چو گھاں شو

ملاحظہ کا بھی یہی حال ہے خدا نے ان کو اطاعتِ محض کے لئے پیدا کیا احکامِ الہی کی خلاف ورزی ان کے لئے ناممکن ہے صافی السموات و صافی الارض زبانِ حال سے تسبیحِ خوان ہیں۔ مولانا فرماتے ہیں کہ اگر دنیا میں خیر و خوبی کے سوا کچھ نہ ہو تو وہ امتحان کا گاہ نہیں بن سکتی اور اس کے برعکس اگر ہستی سراسر باطل ہو تو بھی حق شناسی اور حق کو نشی کی اس میں قطعاً گنجائش نہ ہو۔ خیر و شر اور حق و باطل کی آمیزش ہی سے انسانوں کا امتحان ہوتا ہے۔ اس امتحان میں کامیاب انسان رفتہ رفتہ اخلاقِ الہیہ سے متصف ہوتا جاتا ہے۔ جس طرح خدا آزاد ہو کر مصدرِ خیر ہے اسی طرح انسان اختیار اور آزادی سے خیر کا سرچشمہ بن جاتا ہے۔ مجبوری کی عصمت بھی کوئی عصمت ہے۔ بقولِ شیخ

عصمت بی بی است از بے چادری

اصل تقویٰ وہ ہے جو تمام اسباب و محرکات کی موجودگی میں بھی مضمون و محفوظ رہے۔

گر نہ معیوبات باشد در جہاں تا بجاں باشند جملہ اہلہاں

پس بود کالہ شناسی سخت سہل چونکہ عیب نیست چہ تاہل و اہل

در ہمہ عیب است دانش سود نیت چوں ہمہ چوب است اینجا عود نیست

انکہ گوید جملہ حق است احمقی است

وانکہ گوید جملہ باطل ادشقی است

اس ضمن میں مولانا ایک حکیمانہ فکر کی طرف عود کرتے ہیں جو خارجی فطرت کے متعلق ہے فرماتے ہیں کہ فطرتِ خارجی میں تغیر احوال کا مشاہدہ کرو۔ یہاں موسم بدلتے رہتے ہیں کبھی سردی کبھی گرمی کبھی بہار کبھی خزاں کبھی ابرو باد و برق ہے۔ فطرت کے احوال میں گونا گونی اختلاف اور فرق ہے۔ فطرتِ مادی کو یوں سمجھ لو کہ وہ خدا کے خزانوں کی چوہے۔ چوہے مالِ مسروقہ برآمد کرنے کے لئے تجربہ کار پولیس افسر (شحنہ) کیا کیا ترکیبیں کرتے ہیں کبھی لطف سے کام لیتے ہیں کبھی قہر سے کبھی چالپوسی کرتے ہیں اور کبھی اقبالِ مجرم نہ کرنے والے چور کو اٹا لٹکا دیتے ہیں۔ لطفِ شحنہ تقدیر کو موسمِ بہار سمجھ لو اور قہر کو موسمِ خزاں۔ زمین کے اندر اور باہر سے جو کچھ نکلتا ہے وہ تغیرِ احوال کی وجہ سے برآمد ہوتا ہے ماہرینِ طبیعیات کہتے ہیں کہ کوئلہ اور لعلِ اصل میں ایک ہی چیز ہیں لکھڑوں برس تک بھاری بوجھ کے اندر مدفون رہنے سے کوئلہ لعل بن گیا ہے۔ اگر خزاں نہ ہوتی تو مسلسل بہار بھی نہ رہ سکتی۔ خزاں چوں نیا شد بہاراں کہا۔ غرضیکہ مستی خواہ مادی ہو اور خواہ روحانی اس کے ممکنات و مضمرات کو معرضِ شہود میں لانے کے لئے ہر قسم کے تغیرات و امتحانات کی ضرورت ہے کسی تغیر کو ناگوار سمجھ کر فطرت اور خالقِ فطرت کا شاکی ہونا فقدانِ عرفان کا نتیجہ ہے :

| | |
|------------------------------|--------------------------------|
| امتحاناتِ زمستان و خزاں | تابِ تابستان، بہارِ پھول جاں |
| بادِ باد و برق | تا پدید آرد عوارضِ فرق |
| تا بروں آرد زمینِ خاک رنگ | ہر چہ اندر جیبِ دار و حل و سنگ |
| ہر چہ در دیدتِ اس خاک و نرم | از خزانہ حق و دریائے کرم |
| شحنہ تقدیر گوید راست گو | آنچہ بردی شرح وادہ موبو |
| شحنہ کا ہنس لطف گوید چوں شکر | گہ براویزد کند ہر چہ بتر |
| تا میانِ قہر و لطف آں خفیہا | ظاہر آید ز آتشِ خوف و رجا |

فرماتے ہیں کہ انسان کی ہستی کا بھی یہی حال ہے سرد و گرم زمانہ کے تجربے کے بغیر اس کے ممکناتِ حیاتِ خفیہ و غفہ رہتے ہیں۔ اگر تم یہ تسلیم کر لو کہ ارواح کی ترقی امتحان کے بغیر نہیں ہو سکتی تو یہ لازم آتا ہے کہ خلاقِ فطرت انسان کو بھوک اور خوف اور نقصانِ مال و جان سے آزمائے۔ اگر اس کی سیرت کا سونا خالص ہو گا تو امتحان کی یہ آگ اس کو ضرر پہنچانے کی بجائے اس کو آلائشوں سے دور کر کے گندن بنا دیگی اگر خس و خاشاک ہو گا تو جل کر راکھ ہو جائیگا۔ مصائبِ فطرتوں کے لئے تباہی کا باعث ہوتے ہیں لیکن اہلِ ہمت کی ہمتوں میں ان سے اضاقت ہوتا ہے اور ہمتی میں ان کے درجات بلند ہو جاتے ہیں :

پس مجاہدِ زمانے بسطِ حل یک نمائے قبض و درد و عیش و غل

زانگلیں آب و گلے کا بدان ماست مکر و دزدیائے جان ماست
حق قنائے گرم و سرد و بخی و درد برقی مای نہد اسے شیر مرد
خوف و جوع و نقص اموال و بکن جملہ بہر نقد جان ظاہر شدن

اس بیت میں اس آیت کے مضمون کی طرف اشارہ ہے:

ولیلو نکر بشی من الخوف والجوع ونقص
الاموال والانس والشمات ولسر الصابین
الذین اذاصابتهم مصیبتہ قالوا اناللاہ
وانالیہ راجعون۔ (سورہ بقرہ)

البتہ ہم تم کو کسی قدر خوف بھوک مای و جان اور پیداوار راضی کے
نقصان سے آنا میں گے (اے پیغمبر) میرے کرنے والوں کو خوشنودی خدا
اور حصول مراد کی خوشخبری دو جن پر جب مصیبت آتی ہے تو بول گئے
ہیں کہ ہم تو اللہ ہی کے ہیں اور اسی کی طرف لوٹ کر جانے والے ہیں۔
زندگی میں اگر حق و باطل اور نیک و بد کی آمیزش نہ ہوتی تو یہ امتحان اور یہ ابتلا کہاں سے ہوتا۔ خدا کا تقاضا ہے
کہ انسان خود اپنے اندر حق و باطل کی جانچ کی کسوٹی پیدا کرے:

این وعید و وعدہ انکجخت است بہر این کہ نیک و بد آینخت است
چو حکم حق و باطلے آینختند نقد و قلب اندر چرمدان ریختند
پس محکم می بایدش بگریدہ در حقائق امتحان با دیدہ

مولانا کوہر صاحب عرفان و وجدان کی طرح زبان و بیان کی نارسائی کی شکایت رہتی ہے جیہ تو حید کے
غواص میں غوطہ زنی کرتے ہیں اور اس کے بعد دوسروں کو سمجھانے کے لئے تشبیہ و تمثیل و مثال و قیل سے کام لیتے ہیں
تو ہمیشہ حیران و پشیمان ہوتے ہیں کہ بیان اظہار حقیقت سے قاصر رہا ہے:

ہم اور بیان حال کسی دم بہم نہیں ہم ہیں تو بے سخن ہیں سخن ہے تو ہم نہیں
ستاروں کا حساب لگانے اور ان کی گردشوں کا اندازہ کرنے کے لئے ماہرین فلکیات ایک کے استعمال
کرتے ہیں جسے اصطراب کہتے ہیں فرماتے ہیں کہ آسمان معرفت کے ستاروں کے لئے نطق کے اصطراب سے کام
لیتا ہوں لیکن اصطراب کو جو ایک بے جان آکر ہے نجوم عرفان کی حقیقت سے کیا واسطہ۔ ایک جگہ فرماتے ہیں کہ نطق
کے مقابلے میں عشق بہتر اصطراب ہے:

عشق اصطراب اسرار خلاست

اب سر توحید اور عارف کی خدا رسی کی کیفیت کو بیان کرنے کی کوشش کے بعد فرماتے ہیں کہ پیغمبر نے سچ فرمایا کہ
من عرف ربه فقد کل لسانہ۔ جس نے رب کو پہچانا اس کی زبان گوئی ہو گئی۔

اِس راکہ خیر شد خیرش باز نیامد

مولانا نے اس میں غلطی کی ہے یہ حدیث رسول نہیں ہے بلکہ کسی عارف کا قول ہے :

لفظ در معنی ہمیشہ نارساناں زان پمیر گفت قد کل اللسان
نطق اصطلاّب باشد در حساب چہ قدر داند ز چرخ و آفتاب
خاصہ چرخے کا یں فلک ان پرہ ایست آفتاب از آفتابش ذرہ ایست

مدینہ منورہ میں منافقین کی مسجد ضرار کا قصہ لکھنے کے بعد حسب معمول اس کو انسان کا اخلاقی اور روحانی زندگی کے لئے سرمایہ عبرت بناتے ہیں فرماتے ہیں کہ یہ سنگ و خشت کی مسجدیں قلوب کی باطنی مساجد کی ظاہری تصویریں ہیں۔ عبادت کا اصلی مقصد دلوں کے اندر مسجد کی تعمیر ہے۔ جن لوگوں کی عبادت محض دکھاوے کی ہے یا دنیا طلبی کے لئے دائم تزییر ہے انہوں نے اپنے اندر مسجد ضرار تعمیر کر رکھی ہے جو سوختی ہے۔ ایسے واعظ جو محراب و منبر پر جلوہ فرماتے ہیں ان کے باطن کا ان کے ظاہر سے کوئی تعلق نہیں ہوتا۔ لوگوں کو توبہ کی تلقین کرتے ہیں لیکن خود اغراضِ اسفل میں گرفتار ہوس ہیں اس قسم کے امام اور مقتدی سب مسجد ضرار کے معمار ہیں :

زہارا زان قوم نباشی کہ فریبند حق را بسجودے و نبی را بدرودے

مولانا نصیحت فرماتے ہیں کہ اپنے دل کی کسوٹی پر اپنے محرکات اور اعمال کو پرکھتے رہو اور خیر دار رہو کہ کہیں تمہارے اندر مسجد ضرار تو تعمیر نہیں ہو رہی جو ابلیس کے سامنے تفاق و ریاء ذرق کی سجدہ گاہ ہے۔ اسے کہ تو منبر پر بیٹھ کر مسجد ضرار کا قصہ لوگوں کو سناتا ہے اور منافقوں کی ہنسی اڑاتا ہے جب تو اپنے باطن کا محاسب کرے گا تو تجھے اپنے اندر ہی مسجد ضرار نظر آجائے گی :

یر محک زن کار خوداے مرد کار تا تسازی مسجد اہل ضرار
بس برآں مسجد کناں تسخر زدی چوں نظر کردی تو خود زایشاں بدی

اس کے بعد ایک قصہ بیان فرماتے ہیں جو بزرگ صغیر ہندو پاکستان میں مشہور عوام ہو گیا ہے کہ چار گنوار مسجد میں باعزت نماز کے لئے نیت باندھ کر کھڑے ہوئے۔ ابھی نماز پوری نہ ہوئی تھی ایک دو کہتیں پڑھ چکے تھے کہ مؤذن مسجد میں داخل ہوا اور ایک گنوار نمازی ایک بیک بول اٹھا کہ مؤذن صاحب نماز کا وقت ہو چکا ہے آپ نے بانگ کہی یا نہیں۔ دوسرے گنوار نے اس کو آہستہ سے تنبیہ کی کہ میاں نماز میں نہیں بولا کرتے تمہاری نماز ٹوٹ گئی ہے۔ تیسرے نے کہا کہ بھئی اس کو کیا کہتے ہو خود تم ہی تو بول گئے تمہاری نماز بھی تو گئی۔ چوتھے نے کہا خدا کا شکر ہے کہ ہم تو نہیں بولے اس سے مولانا اس

قرنِ آخر والے قرونِ پیشین سے لگے نکل گئے :

پس کرم ہائے الہی میں کہ ما
آخرینِ قرنہا پیش از قرون
تا ہلاک قوم نوح و قوم ہود
عارضِ رحمت بجانِ ما نمود
آہیمِ آخرِ زماں دو انتہا
در حدیث است آخرون السائقون

دنیا طلبی میں راسخ اور خدا طلبی میں بہانے کرنے والے منافقوں کا حال لکھتے ہیں کہ تم ان سے کچھ اس قسم کی باتیں سونو گئے کہ ہمارے ایمان میں تو کوئی خلل نہیں، خدا کے فضل سے ہم مومن ہیں لیکن کیا کریں کہ یہ روزی کے دھندے اور زین و اولاد کے لئے نفقہ اندوزی کے پھندے خدا کی عبادت میں مصروف ہونے سے نالغ ہیں۔ روزی کمانے میں سرکھانے کی فرصت نہیں ملتی نماز کہاں سے پڑھیں اور خلقِ خدا کی خدمت کہاں سے کریں۔ اور روزی کے متعلق پوری دیانت اور ایمان واری کو ملحوظ رکھیں تو بال بچوں کے اخراجات پورے کرنے مشکل ہیں۔ سچی تو ہمارا بھی چاہتا ہے کہ دینی زندگی بسر کریں لیکن دنیا کے دھندے فرصت نہیں دیتے۔ مولانا فرماتے ہیں سمجھ لو کہ یہ شخص معذور نہیں بلکہ منافق ہے۔ جب یہ کسی مردِ خدا سے درخواست کرتا ہے کہ دعا کیجئے کہ خدا تم کو بھی توفیق دے کہ رفتہ رفتہ ہم بھی ولی اللہ بن جائیں تو یہ تقاضا اس کے دل سے پیدا نہیں ہوتا۔ یونہی سطح شعور پر ایک بے اصل تمنا کی ہلکی سی لہریں پڑتی ہیں اس کی مثال ایسی ہی ہے جیسے کہ کوئی شخص سستی کا مارا دنگتے اور ننگتے کوئی بڑھانکے اور اس کے بعد سو جائے۔

دنیا دار منافق کہہ رہا ہے :

یا منافق وارِ عذر آری کہ من
ماندہ ام در نفقہ فرزند وزن
نے برابر پوائے سرفاریدن است
نے مرا پروائے دین و زردین است
اے ظلالِ مارا بہمت یا روار
تا شویم از اولیاء پایان کار

ایں سخن نے ہم زرد و سوز گفت

خواینا کے ہرزہ گفت و باز خفت

یہ شخص جھوٹ بکتا ہے کہ میں بڑی جانکاہی سے کسبِ حلال کرتا ہوں تاکہ عیال کے لئے روزی ہیسا ہو سکے۔ ہم سے پوچھو تو ہم کہیں گے کہ اس منافق گمراہ کی روزی حلال نہیں ہے بلکہ ایسے منافق کا صرف خون مسلمانوں کے لئے حلال ہے۔ یہ مکار کا تو سر اڑا دینے کے قابل ہے کہتا ہے کہ روزی کمانے کے بغیر چارہ نہیں لیکن یہ کم نجت خدا کے بغیر رہ سکتا ہے روزی کے بغیر نہیں رہ سکتا :

ہیچ چارہ نیست از قوتِ عیال ازین دنیاں گنم کسبِ حلال
 چہ حلال اے گشتہ از اہل ضلال غیر خونِ تو نمی بینم حلال
 از خدایت چارہ است قوت نے
 چارہ است از دین و از طاغوت نے

مولانا پھر مسجد کے مضمون کی طرف عود کرتے ہیں اور فرماتے ہیں کہ بے وقوف مسلمانوں کو دیکھو کہ مسجد کی تو تعظیم کرتے ہیں یہ گوارا نہیں کر سکتے کہ کوئی اس کو گرائے یا اس کے کسی حصے کو گندا کرے لیکن یہی مسجد پرست لوگ نیکوں کی دل آزاری سے دریغ نہیں کرتے سنگ و خشت کی مسجد تو مجازی مسجد ہے اصل مسجد تو اخلاقی اور روحانی مردانِ خدا کا دل ہے جس کا احترام جو ہر دین اور عینِ عبادت ہے۔ انسانوں کو ذلیل کرنا اور آزار پہنچانا اور اینٹ پتھر کی مسجد کی تعظیم کرنا احمقوں کا شیوہ ہے:

اہلہاں تعظیم مسجد می کنند در جہائے اہل دل جسد می کنند
 آں مجاز است این حقیقت آخراں نیست مسجد جز درون سرواں
 تادلِ مردِ خدا نامہ بدرد ہیچ قوسے را خدا رسوا نہ کرد

مسجدوں کے متعلق جھگڑے فرقہ پرست مسلمانوں میں عام ہیں۔ آئے دن مساجد کے سلسلے میں فساد ہوتا ہے۔ اللہ تعالیٰ نے قرآن میں مساجد میں خدا کی عبادت کرنے والوں کو روکنا کفار کا شیوا قرار دیا ہے مگر مسلمان ہیں کہ کلمہ گو خدا و رسول کو ماننے والوں کو اگر وہ ان کے مخصوص فرقے کے نہ ہوں تو مسجد میں نماز پڑھنے سے روکتے ہیں۔ ہم نے لاہور میں ایک بڑی مسجد میں جو قدیم شاہی زمانے کی عظیم شان مسجد ہے منبر و محراب کے قریب ایک تختہ آویزاں دیکھا جس میں مسلمانوں کے کچھ فرقوں کے نام درج تھے کہ ان لوگوں کو اس مسجد میں نماز پڑھنے کی ممانعت ہے۔ ایک اور مسجد میں یہ تماشا دیکھا کہ مولوی صاحب غیر معمولی کوشش سے مسجد کی صفائی میں کوشاں ہیں، فرشوں اور دیواروں کو رگڑ رگڑ کر دھو رہے ہیں پانی کا ڈول پر ڈول بہا رہے ہیں، پوچھا کہ مولانا آپ کی یہ سعی طہارت مسجد نہایت پسندیدہ فعل ہے مگر آج یہ غیر معمولی صفائی کیوں ہو رہی ہے؟ مولوی صاحب نے فرمایا کہ کیا کہوں کہ ایک دہائی گنا آج اس میں نماز پڑھتے ہوئے بلند آواز سے آمین کہہ گیا ہے۔ اس نجس نے مسجد کو پلید کر دیا اس لئے زیادہ کوشش سے اسے صاف اور پاک کر رہا ہوں۔ ایسے ہی اسلام کے نادان دوستوں کی نسبت مہ لانا نے فرمایا ہے کہ مسجد کی تو تعظیم کرتے ہیں لیکن مومنوں کا دل دکھاتے ہیں۔